

॥ नारायणोपनिषत् अथवा  
नारायण अथर्वशीर्ष ॥

.. Narayanopanishat or NarAyana Atharvashirsha ..

sanskritdocuments.org

August 20, 2017

---

.. Narayanopanishat or NarAyana Atharvashirsha ..

॥ नारायणोपनिषत् अथवा नारायण अथर्वशीर्ष ॥

Sanskrit Document Information



---

Text title : nArAyaNopaniShat evaM nArAyaNa atharvashIrSha

File name : nArAyaNopaniShat.itx

Category : atharvashIrSha, upanishhat, vishnu, narayana, svara

Location : doc\_upanishhat

Language : Sanskrit

Subject : philosophy/hinduism

Transliterated by : Sunder Hattangadi (sunderh at hotmail com)

Proofread by : Sunder Hattangadi (sunderh at hotmail com)

Latest update : October 21, 2013

Send corrections to : Sanskrit@cheerful.com

Site access : <http://sanskritdocuments.org>

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

---

**Please help to maintain respect for volunteer spirit.**

---

August 20, 2017

*sanskritdocuments.org*



॥ नारायणोपनिषत् अथवा नारायण अथर्वशीर्ष ॥

कृष्णयजुर्वेदीया

ॐ सह नाववतु सह नौ भुनक्तु । सह वीर्यं करवावहे ।  
तेजस्विनावधीतमस्तु । मा विद्विषावहे ॥

ॐ शान्तिः शान्तिः शान्तिः ॥

(प्रथमः खण्डः

नारायणात् सर्वचेतनाचेतनजन्म)

ॐ अथ पुरुषो ह वै नारायणोऽकामयत प्रजाः सृजेयेति ।  
नारायणात्प्राणो जायते । मनः सर्वेन्द्रियाणि च ।  
खं वायुर्ज्योतिरापः पृथिवी विश्वस्य धारिणी ।  
नारायणाद् ब्रह्मा जायते । नारायणाद् रुद्रो जायते ।  
नारायणादिन्द्रो जायते । नारायणात्प्रजापतयः प्रजायन्ते ।  
नारायणाद्वादशादित्या रुद्रा वसवः सर्वाणि च छन्दांसि ।  
नारायणादेव समुत्पद्यन्ते । नारायणे प्रवर्तन्ते । नारायणे प्रलीयन्ते ॥

(एतद्ग्वेदशिरोऽधीते ।)

(द्वितीयः खण्डः

नारायणस्य सर्वात्मत्वम्)

ॐ । अथ नित्यो नारायणः । ब्रह्मा नारायणः । शिवश्च नारायणः ।  
शक्रश्च नारायणः । द्यावापृथिव्यौ च नारायणः ।  
कालश्च नारायणः । दिशश्च नारायणः । ऊर्ध्वश्च नारायणः ।  
अधश्च नारायणः । अन्तर्बहिश्च नारायणः । नारायण एवेदं सर्वम् ।  
यद्भूतं यच्च भव्यम् । निष्कलो निरञ्जनो निर्विकल्पो निराख्यातः  
शुद्धो देव एको नारायणः । न द्वितीयोऽस्ति कश्चित् । य एवं वेद ।  
स विष्णुरेव भवति स विष्णुरेव भवति ॥

(एतद्यजुर्वेदशिरोऽधीते ।)

(तृतीयः खण्डः

नारायणाष्टाक्षरमन्त्रः)

ओमित्यग्रे व्याहरेत् । नम इति पश्चात् । नारायणायेत्युपरिष्ठात् ।  
 ओमित्येकाक्षरम् । नम इति द्वे अक्षरे । नारायणायेति पश्चाक्षराणि ।  
 एतद्वै नारायणस्याष्टाक्षरं पदम् ।  
 यो ह वै नारायणस्याष्टाक्षरं पदमध्येति । अनपब्रुवस्सर्वमायुरेति ।  
 विन्दते प्राजापत्यं रायस्पोषं गौपत्यम् ।  
 ततोऽमृतत्वमश्रुते ततोऽमृतत्वमश्रुत इति । य एवं वेद ॥

(एतत्सामवेदशिरोऽधीते । ओं नमो नारायणाय)

(चतुर्थः खण्डः

नारायणप्रणवः)

प्रत्यगानन्दं ब्रह्मपुरुषं प्रणवस्वरूपम् । अकार उकार मकार इति ।  
 तानेकधा समभरत्तदेतदोमिति ।  
 यमुक्त्वा मुच्यते योगी जन्मसंसारबन्धनात् ।  
 ॐ नमो नारायणायेति मन्त्रोपासकः । वैकुण्ठभुवनलोकं गमिष्यति ।  
 तदिदं परं पुण्डरीकं विज्ञानघनम् । तस्मात्तदिदावन्मात्रम् ।  
 ब्रह्मण्यो देवकीपुत्रो ब्रह्मण्यो मधुसूदनोम् ।  
 सर्वभूतस्थमेकं नारायणम् । कारणरूपमकार परब्रह्मोम् ।  
 एतदथर्वशिरोयोधीते ॥

विद्याऽध्ययनफलम्

प्रातरधीयानो रात्रिकृतं पापं नाशयति ।  
 सायमधीयानो दिवसकृतं पापं नाशयति ।  
 माध्यन्दिनमादित्याभिमुखोऽधीयानः पञ्चपातकोपातकात्प्रमुच्यते ।  
 सर्व वेद पारायण पुण्यं लभते ।  
 नारायणसायुज्यमवाप्नोति नारायण सायुज्यमवाप्नोति ।  
 य एवं वेद । इत्युपनिषत् ॥

ॐ सह नाववतु सह नौ भुनक्तु । सह वीर्यं करवावहै ।  
 तेजस्विनावधीतमस्तु । मा विद्विषावहै ॥


ॐ शान्तिः शान्तिः शान्तिः ॥

शान्ताकारं भुजगशयनं पद्मनाभं सुरेशं


---

विश्वाधारं गगनसदृशं मेघवर्णं शुभाङ्गम् ।  
लक्ष्मीकान्तं कमलनयनं योगिभिर्ध्यानगम्यं  
वन्दे विष्णुं भवभयहरं सर्वलोकैकनाथम् ॥

Encoded and proofread by Sunder Hattangadi sunderh at hotmail.com

——  
.. Narayanopanishat or NarAyana Atharvashirsha ..

Searchable pdf was typeset using XeTeXgenerateactualtext feature of Xe<sub>La</sub>TeX 0.99996  
on August 20, 2017

——  
Please send corrections to [sanskrit@cheerful.com](mailto:sanskrit@cheerful.com)

